

பிரசார் பாரதி  
அகில இந்திய வானொலி, சென்னை-4

14 06 2026

SUNDAY

7.15 AM

ஆகாஷ்வாணி

தலைப்புச் செய்திகள்

1. பிரான்சின் Neice நகரில் Bharat Innovates நிகழ்ச்சியை பிரதமர் திரு. நரேந்திர மோடியும், பிரான்ஸ் அதிபர் திரு. இம்மானுவேல் மேக்ரானும் இன்று தொடங்கி வைக்கின்றனர்.
2. பஞ்சாப் மாநில அரசியலில் பிஜேபி முக்கியமான பங்களிப்பை ஆற்ற உள்ளதாக அக்கட்சியின் மூத்த தலைவர் திரு ஹர்தீப் சிங் புரி தெரிவித்துள்ளார்.
3. நிலவின் கடும் குளிரிலிருந்து விண்கலத்தைப் பாதுகாக்கும் வகையில், புதிய தொழில்நுட்பத்தை உருவாக்க உள்ளதாக இஸ்ரோ தெரிவித்துள்ளது.
4. ஈரானுடனான மோதலை முடிவுக்குக் கொண்டு வருவதற்கான ஒப்பந்தம் இன்று கையெழுத்தாகும் என்று அமெரிக்க அதிபர் திரு. டொனால்ட் டிரம்ப் அறிவித்துள்ளார்.
5. உலகக் கோப்பை கால்பந்து போட்டியில் பிரேசில் - மொராக்கோ அணிகளுக்கு இடையேயான ஆட்டம் 1-1 என்ற கோல் கணக்கில் சமநிலையில் முடிவடைந்தது.

--- இனி விரிவான செய்திகள் ---

<<<<<>>>>>>>>

பிரான்சின் Neice நகரில் Bharat Innovates நிகழ்ச்சியை பிரதமர்

திரு. நரேந்திர மோடியும், பிரான்ஸ் அதிபர் திரு. இம்மானுவேல் மேக்ராணும் இன்று தொடங்கி வைக்கின்றனர்.

இந்தியாவின் புத்தாக்கம் மற்றும் புத்தொழில்களுக்கான சூழலை உலக அரங்கில் முன்னிறுத்த இந்த நிகழ்ச்சிக்கு ஏற்பாடு செய்யப்பட்டுள்ளது.

இதனைத் தொடர்ந்து, இரு தலைவர்களும் தொழில்நுட்பம், பாதுகாப்பு, புதுமை கண்டுபிடிப்பு மற்றும் உத்திசார் விவகாரங்கள் குறித்து இருதரப்பு பேச்சுக்களை நடத்த உள்ளனர்.

முன்னதாக, பிரான்ஸ் நாட்டின் நீஸ் நகரை சென்றடைந்த பிரதமருக்கு விமான நிலையத்தில் உற்சாக வரவேற்பு அளிக்கப்பட்டது.

அங்கு திரண்டிருந்த இந்திய வம்சாவளியினர், இந்தியாவின் பாரம்பரிய கலை நிகழ்ச்சிகளுடன் சிறப்பான வரவேற்பு அளித்தனர்.

பிரான்ஸ் பயணத்திற்குப் பிறகு, பிரதமர் திரு. நரேந்திர மோடி ஸ்லோவாக்கியா செல்லவுள்ளார்.

அங்கு தனது பயணத்தை முடித்துக்கொண்டு, பிரான்சில் நடைபெறவுள்ள ஜி-7 நாடுகளின் உச்சி மாநாட்டிலும் பிரதமர் பங்கேற்க உள்ளார்.

<<<<<>>>>>>>>>

பஞ்சாப் மாநிலத்தில் அடுத்த ஆண்டு சட்டப்பேரவைத் தேர்தல் நடைபெறவுள்ள நிலையில், கூட்டணி ஏற்பட்டால், அதற்கு பிஜேபி-தான் தலைமை தாங்கும் என்று அக்கட்சியின் மூத்த தலைவர் திரு ஹர்தீப் சிங் புரி தெரிவித்துள்ளார்.

சண்டிகரில் நேற்று செய்தியாளர்களிடம் பேசிய அவர், மாநில அரசியலில், இனியும் பிஜேபி இளைய பங்காளியாக இருக்காது என்று கூறினார்.

அகாலிதளம் உள்ளிட்ட மற்ற கட்சிகளுடன் கூட்டணி அமைப்பது தொடர்பாக இதுவரை எந்த பேச்சுக்களும் நடைபெறவில்லை என்றும் அவர் தெரிவித்தார்.

<<<<<>>>>>>>>

அசாம் மாநிலம் ஜோர்ஹத் பகுதியில் நேற்று நிகழ்ந்த விமான விபத்தில் ஐந்து விமானப்படை வீரர்கள் உயிரிழந்தது மிகுந்த வேதனையளிப்பதாக பாதுகாப்புத் துறை அமைச்சர் திரு. ராஜ்நாத் சிங் தெரிவித்துள்ளார்.

சமூக வலைதளத்தில் அவர் வெளியிட்டுள்ள பதிவில், இந்த விபத்தில் உயிரிழந்த ஐந்து வீரர்களும் நாட்டுக்காக தங்கள் இன்னுயிரைத் தியாகம் செய்துள்ளதாக கூறியுள்ளார்.



மத்தியப்பிரதேச மாநிலம் இந்தூரில் நடைபெற்ற பிரிக்ஸ் நாடுகளின் வேளாண் அமைச்சர்கள் மாநாடு இந்தூர் பிரகடனத்துடன் நேற்று நிறைவடைந்தது.

நிறைவு நிகழ்ச்சியில் மத்திய வேளாண் அமைச்சர் திரு சிவராஜ் சிங் சௌகான், உலகளாவிய வேளாண்துறை ஒத்துழைப்பில் இது முக்கிய நடவடிக்கையாக கருதப்படும் என்று கூறினார்.

சர்வதேச அளவில் நிலவும் நெருக்கடி மற்றும் நிச்சயமற்ற சூழலில், இந்த மாநாடு உலகிற்கு நம்பிக்கை அளித்துள்ளது என்றும், கூட்டாக செயல்பட வேண்டியதன் அவசியத்தை வலியுறுத்தியுள்ளது என்றும் அவர் தெரிவித்தார்.

உணவு பாதுகாப்பு, விவசாயிகள் நலன், காலநிலை மாற்றத்தை தாங்கும் வேளாண் நடைமுறைகள், விவசாயத்தில் டிஜிட்டல் தொழில்நுட்பத்தை பயன்படுத்துவது ஆகியவற்றை இந்தூர் பிரகடனம் வலியுறுத்தியுள்ளது என்றும் திரு சிவராஜ் சிங் சௌகான் கூறினார்.

<<<<<>>>>>>>>

ஈரானுடனான மோதலை முடிவுக்குக் கொண்டு வருவதற்கான ஒப்பந்தம் இன்று கையெழுத்தாகும் என்று அமெரிக்க அதிபர் திரு. டொனால்ட் டிரம்ப் அறிவித்துள்ளார்.



(Sound Byte — உரிமையாளர் — 21 Sec. )

மற்ற மருந்துகடைகளை விட இங்கு விலை குறைவாக உள்ளதாக பயனாளிகள் தெரிவித்தனர்.

(Sound Byte — பயனாளிகள் - 45 Sec. )

<<<<<>>>>>>>>>>

திரிபுரா மாநில தலைநகர் அகர்தலா விமான நிலையம் தொடர்ந்து வளர்ச்சியடைந்து வருவதாக விமான நிலைய இயக்குநர் திரு கிஷன் மோகன் நெஹ்ரா தெரிவித்துள்ளார்.

நேற்று நடைபெற்ற விமான பயணிகள் நல தின கொண்டாட்டத்தில் பேசிய அவர், 2014-ஆம் ஆண்டு எட்டு லட்சத்து 90 ஆயிரமாக இருந்த பயணிகளின் எண்ணிக்கை தற்போது 15 லட்சமாக உயர்ந்துள்ளது என்று கூறினார்.

விமான நிலைய உள்கட்டமைப்பில் ஏற்பட்டுள்ள முன்னேற்றமே இதற்கு காரணம் என்றும் அவர் தெரிவித்தார்.

<<<<<>>>>>>>>>>

சண்டிகரில் நேற்று மாலை மருந்து கடை ஒன்றில் நடைபெற்ற துப்பாக்கிச்சூட்டில் அக்கடையின் ஊழியர் ஒருவர் உயிரிழந்தார்.



தற்போது Boston-னில் ஹைத்தி - ஸ்காட்லாந்து

அணிகளுக்கு இடையிலான ஆட்டம் நடைபெற்று வருகிறது.

'D' பிரிவில் ஆஸ்திரேலியா - துருக்கி அணிகளுக்கு இடையேயான போட்டி இன்று காலை மணி 9.30-க்கு தொடங்க உள்ளது.

முன்னதாக, நேற்று, சான்பிரான்சிஸ்கோவில், கத்தார் - சுவிட்சர்லாந்து அணிகளுக்கு இடையே நடைபெற்ற ஆட்டம் சமநிலையில் முடிந்தது.

சுவிட்சர்லாந்து அணி ஒரு கோல் அடித்து முன்னிலையில் இருந்தது.

இருப்பினும், ஆட்டத்தின் இறுதி நேரத்தில் கத்தார் அணி ஒரு கோல் அடித்து ஆட்டத்தைச் சமன் செய்தது.

-----

ஆப்கானிஸ்தானுக்கு எதிரான முதலாவது ஒருநாள் சர்வதேச கிரிக்கெட் போட்டியில் இந்தியா 7 விக்ெட் வித்தியாசத்தில் வெற்றிபெற்றது.

தரம்சாலாவில் நேற்று நடைபெற்ற இப்போட்டி மழை காரணமாக 25 ஓவராக குறைக்கப்பட்டது.

அதன்படி, முதலில் விளையாடிய ஆப்கானிஸ்தான் 24 புள்ளி ஐந்து ஓவரில், 194 ரன்னுக்கு ஆட்டமிழந்தது.

195 ரன் எடுத்தால் வெற்றி என்ற இலக்குடன் பின்னர் விளையாடிய இந்தியா 22 புள்ளி ஐந்து ஓவரில், 3 விக்கெட் இழப்பிற்கு 195 ரன் எடுத்து வெற்றிபெற்றது.

இரு அணிகளுக்கு இடையிலான இரண்டாவது ஒருநாள் கிரிக்கெட் போட்டி வரும் புதன்கிழமை லக்னோவில் நடைபெறவுள்ளது.

<<<<<END>>>>>>>>